

శ్రీ కృష్ణ సహస్ర నామ స్తోత్రమ్

ఓం

అస్య శ్రీకృష్ణసహస్రనామస్తోత్రమంత్రస్య పరాశర ఋషిః, అనుష్టుప్ ఛందః, శ్రీకృష్ణః పరమాత్మా దేవతా,
శ్రీకృష్ణేతి బీజమ్, శ్రీవల్లభేతి శక్తిః, శారంగీతి కీలకం, శ్రీకృష్ణప్రీత్యర్థే జప వినియోగః ||

న్యాసః

పరాశరాయ ఋషయే నమః ఇతి శిరసి,
అనుష్టుప్ ఛందసే నమః ఇతి ముఖే,
గోపాలకృష్ణదేవతాయై నమః ఇతి హృదయే,
శ్రీకృష్ణాయ బీజాయ నమః ఇతి గుహ్యే,
శ్రీవల్లభాయ శక్త్యై నమః ఇతి పాదయోః,
శారంగధరాయ కీలకాయ నమః ఇతి సర్వాంగే ||

కరన్యాసః

శ్రీకృష్ణ ఇత్యారభ్య శూరవంశైకధీరిత్యంతాని అంగుష్ఠాభ్యాం నమః |
శౌరిరిత్యారభ్య స్వభాసోద్బాసితవ్రజ ఇత్యంతాని తర్జనీభ్యాం నమః |
కృతాత్మవిద్యావిన్యాస ఇత్యారభ్య ప్రస్తానశకటారూఢ ఇతి మధ్యమాభ్యాం నమః,
ఝండావనకృతాలయ ఇత్యారభ్య మధురాజనవీక్షిత ఇత్యనామికాభ్యాం నమః,
రజకప్రతిఘాతక ఇత్యారభ్య ద్వారకాపురకల్పన ఇతి కనిష్ఠికాభ్యాం నమః
ద్వారకానిలయ ఇత్యారభ్య పరాశర ఇతి కరతలకరపృష్ఠాభ్యాం నమః,
ఏవం హృదయాదిన్యాసః ||

ధ్యానమ్

కేషాంచిత్రేమపుంసాం విగళితమనసాం బాలలీలావిలాసం
కేషాం గోపాలలీలాంకితరసికతనుర్వేణువాద్యేన దేవమ్ |
కేషాం వామాసమాజే జనితమనసిజో దైత్యదర్శాపహైవం
జ్ఞాత్వా భిన్నాభిలాషం స జయతి జగతామీశ్వరస్తాదృశోఽభూత్ || 1 ||

క్షీరాబ్ధౌ కృతసంస్తవస్సురగణైర్బ్రహ్మాదిభిః పండితైః
ప్రోద్భూతో వసుదేవసద్మని ముదా చిక్రీడ యో గోకులే |
కంసద్వంసకృతే జగామ మధురాం సారామసద్వారకాం
గోపాలోఽఖిలగోపికాజనసఖః పాయాదపాయాత్ స నః || 2 ||

పుల్లేందీవరకాంతిమిందువదనం బర్హావతంసప్రియం
శ్రీవత్సాంకముదారకౌస్తుభధరం పీతాంబరం సుందరమ్ |
గోపీనాం నయనోత్పలార్చితతనుం గోగోపసంఘావృతం
గోవిందం కలవేణువాదనరతం దివ్యాంగభూషం భజే || 3 ||

ఓం |
కృష్ణః శ్రీవల్లభః శారంగీ విష్వక్సేనః స్వసిద్ధిదః |
క్షీరోదధామా వ్యూహేశః శేషశాయీ జగన్మయః || 1 ||

భక్తిగమ్యస్తయీమూర్తిర్భార్యవసుధాస్తుతః |
దేవదేవో దయాసింధుర్దేవదేవశిఖామణిః || 2 ||

సుఖభావస్సుఖాధారో ముకుందో ముదితాశయః |
అవిక్రియః క్రియామూర్తిరధ్యాత్మస్వస్వరూపవాన్ || 3 ||

శిష్టాభిలక్ష్యో భూతాత్మా ధర్మతాణార్థచేష్టితః |
అంతర్యామీ కలారూపః కాలావయవసాక్షికః || 4 ||

వసుధాయాసహరణో నారదప్రేరణోన్ముఖః |
ప్రభూష్ణుర్నారదోద్గీతో లోకరక్షాపరాయణః || 5 ||

రౌహిణీయకృతానందో యోగజ్ఞాననియోజకః |
మహాగుహాంతర్నిక్షిప్తః పురాణవపురాత్మవాన్ || 6 ||

శూరవంశైకధీశ్శౌరిః కంసశంకావిషాదకృత్ |
వసుదేవోల్లసచ్చక్తిర్దేవకృష్ణమగర్భగః || 7 ||

వసుదేవసుతః శ్రీమాందేవకీనందనో హరిః |
ఆశ్చర్యబాలః శ్రీవత్సలక్ష్మవక్షాశ్చతుర్భుజః || 8 ||

స్వభావోత్కృష్టసద్భావః కృష్ణాష్టమ్యంతసంభవః |
ప్రాజాపత్యర్క్షసంభూతో నిశీధసమయోదితః || 9 ||

శంఖచక్రగదాపద్మపాణిః పద్మనిభేక్షణః |
కిరీటీ కౌస్తుభోరస్కః స్ఫురన్మకరకుండలః || 10 ||

పీతవాసా ఘనశ్యామః కుంచితాంచితకుంతలః |
సువ్యక్తవ్యక్తాభరణః సూతికాగృహభూషణః || 11 ||

కారాగారాంధకారఘ్నః పితృప్రాగ్జన్మసూచకః |
వసుదేవస్తుతః స్తోత్రం తాపత్రయనివారణః || 12 ||

నిరవద్యః క్రియామూర్తిర్స్వామివాక్యనియోజకః |
అదృష్టచేష్టః కూటస్థో ధృతలౌకికవిగ్రహః || 13 ||

మహర్షిమానసోల్లాసో మహీమంగలదాయకః |
సంతోషితసురవ్రాతః సాధుచిత్తప్రసాదకః || 14 ||

జనకోపాయనిర్దేష్టా దేవకీనయనోత్సవః |
పితృపాణిపరిష్కారో మోహితాగారరక్షకః || 15 ||

స్వశక్త్యుద్ధాటితాశేషకపాటః పితృవాహకః |
శేషోరగఘణాచ్ఛత్రశ్శేషోక్తాఖ్యాసహస్రకః || 16 ||

యమునాపూరవిధ్వంసీ స్వభాసోద్భాసితవ్రజః |
కృతాత్మవిద్యావిన్యాసో యోగమాయాగ్రసంభవః || 17 ||

దుగ్ధానివేదితోద్భావో యశోదాతల్పశాయకః |
నందగోపోత్సవస్ఫూర్తిర్వజ్రానందకరోదయః || 18 ||

సుజాతజాతకర్మ శ్రేష్ఠోపేభద్రోక్తినిర్వృతః |
అలీకనిద్రోపగమః పూతనాస్తనపీడనః || 19 ||

స్తన్యాత్తపూతనాప్రాణః పూతనాక్రోశకారకః |
విన్యస్తరక్షాగోధూలిర్యశోదాకరలాలితః || 20 ||

నందాఘ్రాతశిరోమధ్యః పూతనాసుగతిప్రదః |
బాలః పర్యంకనిద్రాబుర్ముఖార్పితపదాంగులిః || 21 ||

అంజనస్నిగ్ధనయనః పర్యాయాంకురితస్మితః |
లీలాక్షస్తరలాలోకశృకటాసురభంజనః || 22 ||

ద్విజోదితస్వస్యయనో మంత్రపూతజలాఘ్రితః |
యశోదోత్సంగపర్యంకో యశోదాముఖవీక్షకః || 23 ||

యశోదాస్తన్యముదితస్తృణావర్తాదిదుస్సహః |
తృణావర్తాసురధ్వంసీ మాతృవిస్మయకారకః || 24 ||

ప్రశస్తనామకరణో జానుచంక్రమణోత్సుకః |
వ్యాలంబిచూలికారత్నో ఘోషగోపప్రహర్షణః || 25 ||

స్వముఖప్రతిబింబార్ధీ గ్రీవావ్యాఘ్రనఖోఙ్ఘ్రికః |
పంకానులేపరుచిరో మాంసలోరుకటీతటః || 26 ||

ఘృష్టజానుకరద్వంద్వః ప్రతిబింబానుకారకృత్ |
అవ్యక్తవర్ణవాగ్మృత్తిః స్మితలక్ష్మరదోద్గమః || 27 ||

ధాత్రీకరసమాలంబీ ప్రస్థలచ్చిత్రచంక్రమః |
అనురూపవయస్యాడ్యశ్చారుకౌమారచాపలః || 28 ||

వత్సపుచ్చసమాకృష్టో వత్సపుచ్చవికర్షణః |
విస్మృరితాన్యవ్యాపారో గోపగోపీముదావహః || 29 ||

అకాలవత్సనిర్మోక్తా వ్రజవ్యాక్రోశసుస్మితః |
నవనీతమహాచోరో దారకాహారదాయకః || 30 ||

పీఠోలూఖలసోపానః క్షీరభాండవిభేదనః |
శిశ్యభాండసమాకర్షీ ధ్వాంతాగారప్రవేశకృత్ || 31 ||

భూషారత్నప్రకాశాఢ్యో గోఘృషాలంభభర్త్రితః |
పరాగధూసరాకారో మృద్భృక్షణకృతేక్షణః || 32 ||

బాలోక్తమృత్యుధారంభో మిత్రాంతర్గూఢవిగ్రహః |
కృతసంత్రాసలోలాక్షో జననీప్రత్యయావహః || 33 ||

మాతృదృశ్యాత్తవదనో వక్త్రలక్ష్మచరాచరః |
యశోదాలలితస్వాత్మా స్వయం స్వాచ్ఛంద్యమోహనః || 34 ||

సవిత్రిస్నేహసంశ్లేష్టః సవిత్రిస్తనలోలుపః |
నవనీతార్థనాప్రహ్వో నవనీతమహాశనః || 35 ||

మృషాకోపప్రకంపోష్ఠో గోష్ఠాంగణవిలోకనః |
దధిమంధఘటిభేత్తా కింకిణీక్వాణసూచితః || 36 ||

హైయంగవీనరసికో మృషాశ్రుశ్చౌర్యశంకితః |
జననీశ్రమవిజ్ఞాతా దామబంధనియంత్రితః || 37 ||

దామాకల్పశ్చలాపాంగో గాఢోలూఖలబంధనః |
ఆకృష్టోలూఖలోఽనంతః కుటేరసుతశాపవిత్ || 38 ||

నారదోక్తిపరామర్శీ యమలార్జునభంజనః |
ధనదాత్మజసంఘుష్టో నందమోచితబంధనః || 39 ||

బాలకోద్ధీతనిరతో బాహుక్షేపోదితప్రియః |
ఆత్మజ్ఞో మిత్రవశగో గోపీగీతగుణోదయః || 40 ||

ప్రస్థానశకటారూఢో బృందావనకృతాలయః |
గోవత్సపాలవైకాగ్రో నానాక్రీడాపరిచ్ఛదః || 41 ||

క్షేపణీక్షేపణప్రీతో వేణువాద్యవిశారదః |
వృషవత్సానుకరణో వృషద్వానవిడంబనః || 42 ||

నియుద్ధలీలాసంహృష్టః కూజానుకృతకోకిలః |
ఉపాత్తహంసగమనస్సర్వజంతురుతానుకృత్ || 43 ||

భృంగానుకారీ దధ్యన్నచోరో వత్సపురస్సరః |
బలీ బకాసురగ్రాహీ బకతాలుప్రదాహకః || 44 ||

భీతగోపార్భకాహూతో బకచంచువిదారణః |
బకాసురారిగ్గోపాలో బాలో బాలాద్భృతావహః || 45 ||

బలభద్రసమాశ్లేష్టః కృతక్రీడానిలాయనః |
క్రీడాసేతునిధానజ్ఞః ప్లవంగోత్సవనోఽద్భుతః || 46 ||

కందుకక్రీడనో లుప్తనందాదిభవవేదనః |
సుమనోఽలంకృతశిరాః స్వాదుస్నిగ్ధాన్నశిక్యభృత్ || 47 ||

గుంజాప్రాలంబనచ్చన్నః పిండైరలకవేషకృత్ |
వన్యాశనప్రియః శృంగరవాకారితవత్సకః || 48 ||

మనోజ్ఞపల్లవోత్తంసపుష్పస్వచ్ఛాత్రపట్పదః |
మంజుశింజితమంజీరచరణః కరకంకణః || 49 ||

అన్యోన్యశాసనః క్రీడాపటుః పరమకైతవః |
ప్రతిధ్వానప్రముదితః శాఖాచతురచంక్రమః || 50 ||

అఘదానవసంహర్తా ప్రజవిఘ్నవినాశనః |
ప్రజసంజీవనః శ్రీయోనిధిర్దానవముక్తిదః || 51 ||

కాలిందీపులినాసీనస్సహభుక్తప్రజార్భకః |
కక్షాజరరవిన్యస్తవేణుర్వల్లవచేష్టితః || 52 ||

భుజసంధ్యంతరన్యస్తశృంగవేత్రః శుచిస్మితః |
వామపాణిస్థదధ్యన్నకబలః కలభాషణః || 53 ||

అంగుల్యంతరవిన్యస్తఫలః పరమపావనః |
అదృశ్యతర్ణకాన్వేషీ వల్లవార్భకభీతిహ || 54 ||

అదృష్టవత్సపత్రాతో బ్రహ్మవిజ్ఞాతవైభవః |
గోవత్సవత్సపాన్వేషీ విరాట్-పురుషవిగ్రహః || 55 ||

స్వసంకల్పానురూపార్థో వత్సవత్సపరూపధృక్ |
యథావత్సక్రియారూపో యథాస్థాననివేశనః || 56 ||

యథాప్రజార్భకాకారో గోగోపీస్తన్యపస్సుఖీ |
చిరాద్వలోహితో దాంతో బ్రహ్మవిజ్ఞాతవైభవః || 57 ||

విచిత్రశక్తిర్వ్యాలీనస్సప్తగోవత్సవత్సపః |
బ్రహ్మత్రపాకరో ధాతృస్తుతస్సర్వార్థసాధకః || 58 ||

బ్రహ్మ బ్రహ్మమయోఽవ్యక్తస్తేజోరూపస్సుఖాత్మకః |
నిరుక్తం వ్యాకృతిర్వ్యక్తో నిరాలంబనభావనః || 59 ||

ప్రభవిష్ణురతంత్రీకో దేవపక్షార్థరూపదృక్ |
అకామస్సర్వవేదాదిరణీయస్థూలరూపవాన్ || 60 ||

వ్యాపీ వ్యాప్యః కృపాకర్తా విచిత్రాచారసమ్మతః |
ఛందోమయః ప్రధానాత్మా మూర్తామూర్తిద్వయాకృతిః || 61 ||

అనేకమూర్తిరక్తోధః పరః ప్రకృతిరక్రమః |
సకలావరణోపేతస్సర్వదేవో మహేశ్వరః || 62 ||

మహాప్రభావనః పూర్వవత్సవత్సపదర్శకః |
కృష్ణయాదవగోపాలో గోపాలోకనహర్షితః || 63 ||

స్మితేక్షాహర్షితబ్రహ్మ భక్తవత్సలవాక్ప్రియః |
బ్రహ్మానందాశ్రుదౌతాంఘ్రిర్లీలావైచిత్ర్యకోవిదః || 64 ||

బలభద్రైకహృదయో నామాకారితగోకులః |
గోపాలబాలకో భవ్యో రజ్జయజ్ఞోపవీతవాన్ || 65 ||

వృక్షచ్ఛాయాహతాశాంతిర్గోప్తోగోపబర్హణః |
గోపసంవాహితపదో గోపవృజనవీజితః || 66 ||
గోపగానసుఖోన్నిద్రః శ్రీదామార్జితసౌహృదః |
సునందసుహృదేకాత్మా సుబలప్రాణరంజనః || 67 ||

తాలీవనకృతక్రీడో బలపాతితథేనుకః |
గోపీసౌభాగ్యసంభావ్యో గోధూలిచ్ఛురితాలకః || 68 ||

గోపీవిరహసంతప్తో గోపికాకృతమజ్జనః |
ప్రలంబబాహురుత్పల్లపుండరీకావతంసకః || 69 ||

విలాసలలితస్మృగగర్భలీలావలోకనః |
స్రగ్భాషణానులేపాఢ్యో జనన్యుపహృతాన్నభుక్ || 70 ||

వరశయ్యాశయో రాధాప్రేమసల్లాపనిర్వృతః |
యమునాతటసంచారీ విషార్దవ్రజహర్షదః || 71 ||

కాలియక్రోధజనకః వృద్ధాహికులవేష్టితః |

కాలియాహిఘణారంగనటః కాలియమర్దనః || 72 ||

నాగపత్నీస్తుతిప్రీతో నానావేషసమృద్ధికృత్ |

అవిష్వక్తదృగాత్మేశః స్వదృగాత్మస్తుతిప్రియః || 73 ||

సర్వేశ్వరస్సర్వగుణః ప్రసిద్ధస్సర్వసాత్వతః |

అకుంఠామా చంద్రార్కదృష్టిరాకాశనిర్మలః || 74 ||

అనిర్దేశ్యగతిర్నాగవనితాపతిభైక్షదః |

స్వాంఘ్రిముద్రాంకనాగేంద్రమూర్ధా కాలియసంస్తుతః || 75 ||

అభయో విశ్వతశ్చక్షుః స్తుతోత్తమగుణః ప్రభుః |

అహమాత్మా మరుత్ప్రాణః పరమాత్మా ద్యుశీర్షవాన్ || 76 ||

నాగోపాయనహృష్టాత్మా హ్రదోత్సారితకాలియః |

బలభద్రసుఖాలాపో గోపాలింగననిర్వృతః || 77 ||

దావాగ్నిభీతగోపాలగోప్తా దావాగ్నినాశనః |

నయనాచ్ఛాదనక్రీడాంపటో నృపచేష్టితః || 78 ||

కాకపక్షధరస్సౌమ్యో బలవాహకకేలిమాన్ |

బలఘాతితదుర్దర్శప్రలంబో బలవత్సలః || 79 ||

ముంజాటవ్యగ్నిశమనః ప్రావృట్కాలవినోదవాన్ |

శిలాన్యస్తాన్నభృద్దైత్యసంహర్తా శాద్వలాసనః || 80 ||

సదాఘోషకోద్ధీతః కర్ణికారావతంసకః |

నటవేషధరః పద్మమాలాంకో గోపికావృతః || 81 ||

గోపీమనోహరాపాంగో వేణువాదనతత్పరః |

విన్యస్తవదనాంభోజశ్చారుశబ్దకృతాననః || 82 ||

బింబాధరార్పితోదారవేణుర్విశ్వవిమోహనః |

ప్రజసంవర్ణితశ్చావ్యవేణునాదః శ్రుతిప్రియః || 83 ||

గోపగోపీజన్మేపున్సర్వహ్మేంద్రాద్యభివందితః |
గీతస్నుతిసరిత్సారో నాదనర్తితబర్హణః || 84 ||

రాగపల్లవితస్తాణుగీతానమితపాదపః |
విస్మారితత్పణగ్రాసమ్యగో మృగవిలోభితః || 85 ||

వ్యాఘ్రాదిహింస్రసహజవైరహర్తా సుగాయనః |
గాఢోదీరితగోబృందప్రేమోత్కర్ణితతర్ణకః || 86 ||

నిష్పృందయానబ్రహ్మాదివీక్షితో విశ్వవందితః |
శాఖోత్కర్ణకకుంతౌఘశ్చత్రాయితబలాహకః || 87 ||

ప్రసన్నః పరమానందశ్చిత్రాయితచరాచరః |
గోపికామదనో గోపీకుచకుంకుమముద్రితః || 88 ||

గోపికన్యాజలక్రీడాహ్లాష్టో గోప్యంశుకాపహ్లాత్ |
స్కంధారోపితగోపస్త్రీవాసాః కుందనిభస్మితః || 89 ||

గోపీనేత్రోత్పలశశీ గోపికాయాచితాంశుకః |
గోపీనమస్త్రియాదేష్టా గోప్యకకరవందితః || 90 ||

గోప్యంజలివిశేషార్థీ గోపక్రీడావిలోభితః |
శాంతవాసస్సృరధ్ధోపీకృతాంజలిరఘాపహః || 91 ||

గోపీకేలివిలాసార్థీ గోపీసంపూర్ణకామదః |
గోపస్త్రీవస్త్రదో గోపీచిత్తచోరః కుతూహలీ || 92 ||

బృందావనప్రియో గోపబంధుర్యజ్వాన్నయాచితా |
యజ్ఞేశో యజ్ఞభావజ్ఞో యజ్ఞపత్న్యభివాంఛితః || 93 ||

మునిపత్నీవితీర్ణాన్నత్సప్తో మునివధూప్రియః |
ద్విజపత్న్యభిభావజ్ఞో ద్విజపత్నీవరప్రదః || 94 ||

ప్రతిరుద్ధసతీమోక్షప్రదో ద్విజవిమోహితా |
మునిజ్ఞానప్రదో యజ్ఞస్తుతో వాసవయాగవితీ || 95 ||

పితృప్రోక్షక్రియారూపశక్తయాగనివారణః |

శక్తాఽమర్తకరశ్శక్తవృష్టిప్రశమనోన్ముఖః || 96 ||

గోవర్ధనధరో గోపగోబృందత్రాణతత్పరః |

గోవర్ధనగిరిచ్ఛత్రచండదండభుజార్గళః || 97 ||

సప్తాహవిద్యతాద్రీంద్రో మేఘవాహనగర్వహా |

భుజాగ్రోపరివిన్యస్తక్మాధరక్మాభృదచ్యుతః || 98 ||

స్వస్థానస్థాపితగిరిగోపీదద్యక్షతార్చితః |

సుమనస్సుమనోవృష్టిహృష్టో వాసవవందితః || 99 ||

కామధేనుపయఃపూరాభిషిక్తస్సరభిస్తుతః |

ధరాంప్రిరోషధీరోమా ధర్మగోప్తా మనోమయః || 100 ||

జ్ఞానయజ్ఞప్రియశ్శాస్త్రనేత్రస్సర్వార్థసారథిః |

ఐరావతకరానీతవియధంగాప్లుతో విభుః || 101 ||

బ్రహ్మభిషిక్తో గోగోప్తా సర్వలోకశుభంకరః |

సర్వవేదమయో మగ్ననందాన్వేషిపితృప్రియః || 102 ||

వరుణోదీరితాత్మేక్షాకౌతుకో వరుణార్చితః |

వరుణానీతజనకో గోపజ్ఞాతాత్మవైభవః || 103 ||

స్వర్లోకాలోకసంహృష్టగోపవర్గత్రివర్గదః |

బ్రహ్మహృద్గోపితో గోపద్రష్టా బ్రహ్మపదప్రదః || 104 ||

శరచ్ఛంద్రవిహారోత్క్రః శ్రీపతిర్వశకో క్షమః |

భయాపహో భర్తృరుద్ధగోపికాధ్యానగోచరః || 105 ||

గోపికానయనాస్వాద్యో గోపీనర్మోక్తినిర్వృతః |

గోపికామానహరణో గోపికాశతయూథపః || 106 ||

వైజయంతీస్త్రగాకల్పో గోపికామానవర్ధనః |

గోపకాంతాసునిర్దేష్టా కాంతో మన్మథమన్మథః || 107 ||

స్వాత్మాస్యదత్తతాంబూలః ఫలితోత్కృష్టయౌవనః |
వల్లవీస్తనసక్తాక్షో వల్లవీప్రమదాలితః || 108 ||

గోపీచేలాంచలాసీనో గోపీనేత్రాబ్జషట్పదః |
రాసక్రీడాసమాసక్తో గోపీమండలమండనః || 109 ||

గోపీహేమమణిశ్రీణిమధ్యేంద్రమణిరుజ్జ్వలః |
విద్యాధరేందుశాపఘ్న శృంఖచూడశిరోహరః || 110 ||

శంఖచూడశిరోరత్నసంప్రీణితబలోఽనఘః |
అరిష్టారిష్టకృద్ధుష్టకేశిదైత్యనిఘాదనః || 111 ||

సరసస్సస్మితముఖస్సుస్థిరో విరహాకులః |
సంకర్షణార్పితప్రీతిరక్తారధ్యానగోచరః || 112 ||

అక్తారసంస్తుతో గూఢో గుణవృత్త్యుపలక్షితః |
ప్రమాణగమ్యస్తన్మాత్రాఽవయవీ బుద్ధితత్పరః || 113 ||

సర్వప్రమాణప్రమదీస్సర్వప్రత్యయసాధకః |
పురుషశ్చ ప్రధానాత్మా విపర్యాసవిలోచనః || 114 ||

మధురాజనసంవీక్ష్యో రజకప్రతిఘాతకః |
విచిత్రాంబరసంవీతో మాలాకారవరప్రదః || 115 ||

కుబ్జావక్రత్వనిర్మోక్తా కుబ్జాయౌవనదాయకః |
కుబ్జాంగరాగసురభిః కంసకోదండఖండనః || 116 ||

ధీరః కువలయాపీడమర్దనః కంసభీతికృత్ |
దంతిదంతాయుధో రంగత్రాసకో మల్లయుద్ధవిత్ || 117 ||

చాణూరహంతా కంసారిర్దేవకీహర్షదాయకః |
వసుదేవపదానమ్రః పితృబంధవిమోచనః || 118 ||

ఊర్వీభయాపహో భూప ఉగ్రసేనాధిపత్యదః |
ఆజ్ఞాస్థితశచీనాథస్సుధర్మానయనక్షమః || 119 ||

ఆద్యో ద్విజాతిసత్కర్తా శిష్టాచారప్రదర్శకః |
సాందీపనికృతాభ్యస్తవిద్యాభ్యాసైకధీస్సుధీః || 120 ||

గుర్వభీష్టక్రియాదక్షః పశ్చిమోదధిపూజితః |
హతపంచజనప్రాప్తపాంచజన్యో యమార్చితః || 121 ||

ధర్మరాజజయానీతగురుపుత్ర ఉరుక్రమః |
గురుపుత్రప్రదశ్శాస్త్రా మధురాజసభాసదః || 122 ||

జామదగ్న్యసమభ్యర్చ్యో గోమంతగిరిసంచరః |
గోమంతదావశమనో గరుడానీతభూషణః || 123 ||

చక్రాద్యాయుధసంశోభీ జరాసంధమదాపహః |
స్యగాలావనిపాలఘ్నస్యగాలాత్మజరాజ్యదః || 124 ||

విధ్వస్తకాలయవనో ముచుకుందవరప్రదః |
ఆజ్ఞాపితమహాంభోధిర్ద్వారకాపురకల్పనః || 125 ||

ద్వారకానిలయో రుక్మీమానహంతా యదూద్వహః |
రుచిరో రుక్మీణీజానిః ప్రద్యుమ్నజనకః ప్రభుః || 126 ||

అపాకృతత్రిలోకార్తిరనిరుద్ధపితామహః |
అనిరుద్ధపదాన్వేషీ చక్రీ గరుడవాహనః || 127 ||

బాణాసురపురీరోద్ధా రక్షాజ్వలనయంత్రజిత్ |
ధూతప్రమథసంరంభో జితమాహిశ్వరజ్వరః || 128 ||

షట్పక్రశక్తినిర్జ్ఞేతా భూతవేతాలమోహకృత్ |
శంభుత్రిశూలజిచ్ఛంభుజ్ఞంభణశ్శంభుసంస్తుతః || 129 ||

ఇంద్రియాత్మేందుహృదయస్సర్వయోగేశ్వరేశ్వరః |
హిరణ్యగర్భహృదయో మోహవర్తనివర్తనః || 130 ||

ఆత్మజ్ఞాననిధిర్మేధా కోశస్తన్మాత్రరూపవాన్ |
ఇంద్రోఽగ్నివదనః కాలనాభస్సర్వాగమాధ్వగః || 131 ||

తురీయసర్వధీసాక్షీ ద్వంద్వరామాత్మదూరగః |
అజ్ఞాతపారో వశ్యశీరవ్యాకృతవిహారవాన్ || 132 ||

ఆత్మప్రదీపో విజ్ఞానమాత్రాత్మా శ్రీనికేతనః |
బాణబాహువనచ్ఛేత్తా మహేంద్రప్రీతివర్ధనః || 133 ||

అనిరుద్ధనిరోదఙ్ఘో జలేశాహ్వాతగోకులః |
జలేశవిజయీ వీరస్సత్రాజిద్రత్నయాచకః || 134 ||

ప్రసేనాన్వేషణోద్యుక్తో జాంబవద్ధృతరత్నదః |
జితర్క్షరాజతనయాహర్తా జాంబవతీప్రియః || 135 ||

సత్యభామాప్రియః కామశ్శతధన్వశిరోహరః |
కాలిందీపతిరక్రూరబంధురక్రూరరత్నదః || 136 ||

కైకేయీరమణో భద్రాభర్తా నాగ్నజితీధవః |
మాద్రీమనోహరశ్శైట్యాప్రాణబంధురురుక్రమః || 137 ||

సుశీలాదయితో మిత్రవిందానేత్రమహోత్సవః |
లక్ష్మణావల్లభో రుద్ధప్రాణ్యోతిషమహాపురః || 138 ||

సురపాశావృతిచ్ఛేదీ మురారిః క్రూరయుద్ధవిత్ |
హయగ్రీవశిరోహర్తా సర్వాత్మా సర్వదర్శనః || 139 ||

నరకాసురవిచ్ఛేత్తా నరకాత్మజరాజ్యదః |
ఘడ్వీస్తుతః ప్రకాశాత్మా హృద్యో యజ్ఞపలప్రదః || 140 ||

గుణగ్రాహీ గుణద్రష్టా గూఢస్వాత్మా విభూతిమాన్ |
కవిర్జగదుపద్రష్టా పరమాక్షరవిగ్రహః || 141 ||

ప్రపన్నపాలనో మాళీ మహద్బ్రహ్మవివర్ధనః |
వాచ్యవాచకశక్త్యర్థస్సర్వవ్యాకృతసిద్ధిదః || 142 ||

స్వయంప్రభురనిర్వేద్యస్స్వప్రకాశశ్చిరంతనః |
నాదాత్మా మంత్రకోటిశో నానావాదనిరోధకః || 143 ||

కందర్పకోటిలావణ్యః పరార్థైకప్రయోజకః |
అమరీకృతదేవౌఘః కన్యకాబంధమోచనః || 144 ||

షోడశస్త్రీసహస్రేశః కాంతః కాంతామనోభవః |
క్రీడారత్నాచలాహర్తా వరుణచ్చత్రశోభితః || 145 ||

శక్రాభివందితశ్శక్రజననీకుండలప్రదః |
అదితిప్రస్తుతస్తోత్రో బ్రాహ్మణోద్ధుష్టచేష్టనః || 146 ||

పురాణస్సంయమీ జన్మాశ్లిష్టః షడ్వింశకోఽర్థదః |
యశస్యనీతిరాద్యంతరహితస్సత్కథాప్రియః || 147 ||

బ్రహ్మబోధః పరానందః పారిజాతాపహరకః |
పౌండ్రకప్రాణహరణః కాశిరాజనిషూదనః || 148 ||

కృత్యాగర్వప్రశమనో విచక్రవధదీక్షితః |
కంసవిధ్వంసనస్సాంబజనకో డింభకార్దనః || 149 ||

మునిగ్ధోష్ఠా పిత్తవరప్రదస్సవనదీక్షితః |
రథీ సారథ్యనిర్దేష్ఠా ఫాల్గునః ఫాల్గునిప్రియః || 150 ||

సప్తాబ్ధిస్తంభనోద్భాతో హరిస్సప్తాబ్ధిభేదనః |
ఆత్మప్రకాశః పూర్ణశ్రీరాదినారాయణేక్షితః || 151 ||

విప్రపుత్రప్రదశ్చైవ సర్వమాత్మసుతప్రదః |
పార్థవిస్మయకృత్పార్థప్రణవార్థప్రబోధనః || 152 ||

క్షైలాసయాత్రాసుముఖో బదర్యాశ్రమభూషణః |
ఘంటాకర్ణక్రియామౌఢ్యాత్తోషితో భక్తవత్సలః || 153 ||

మునిబృందాదిభిర్ద్యేయో ఘంటాకర్ణవరప్రదః |
తపశ్చర్యాపరశ్చీరవాసాః పింగజటాధరః || 154 ||

ప్రత్యక్షీకృతభూతేశశ్శివస్తోతా శివస్తుతః |
కృష్ణాస్వయంవరాలోకకౌతుకీ సర్వసమ్మతః || 155 ||

బలసంరంభశమనో బలదర్శితపాండవః |
యతివేషార్జునాభీష్టదాయీ సర్వాత్మగోచరః || 156 ||

సుభద్రాఫాల్గునోద్వాహకర్తా ప్రీణితఫాల్గునః |
ఖాండవప్రీణితార్చిష్మాన్మయదానవమోచనః || 157 ||

సులభో రాజసూయార్హయుధిష్ఠిరనియోజకః |
భీమార్దితజరాసంధో మాగధాత్మజరాజ్యదః || 158 ||

రాజబంధననిర్మోక్తా రాజసూయగ్రహూజనః |
చైద్యాద్యసహనో భీష్మస్తుతస్సాత్వతపూర్వజః || 159 ||

సర్వాత్మార్థసమాహర్తా మందరాచలధారకః |
యజ్ఞావతారః ప్రహ్లాదప్రతిజ్ఞాప్రతిపాలకః || 160 ||

బలియజ్ఞసభాద్వంసీ దృప్తక్షత్రకులాంతకః |
దశగ్రీవాంతకో జేతా రేవతీప్రేమవల్లభః || 161 ||

సర్వావతారాధిష్ఠాతా వేదబాహ్యవిమోహనః |
కలిదోషనిరాకర్తా దశనామా దృఢవ్రతః || 162 ||

అమేయాత్మా జగత్సామీ వాగ్మీ చైద్యశిరోహరః |
ద్రౌపదీరచితస్తోత్రః కేశవః పురుషోత్తమః || 163 ||

నారాయణో మధుపతిర్మాధవో దోషనర్జితః |
గోవిందః పుండరీకాక్షో విష్ణుశ్చ మధుసూదనః || 164 ||

త్రివిక్రమస్త్రిలోకేశో వామనః శ్రీధరః పుమాన్ |
హృషీకేశో వాసుదేవః పద్మనాభో మహాహ్రదః || 165 ||

దామోదరశ్చతుర్వాహః పాంచాలీమానరక్షణః |
సాల్వఘ్నస్సమరశ్లాఘీ దంతవక్త్రనిబర్హణః || 166 ||

దామోదరప్రియసఖా పృథుకాస్వాదనప్రియః ||
ఘృణీ దామోదరః శ్రీదో గోపీపునరవేక్షకః || 167 ||

గోపికాముక్తిదో యోగీ దుర్వాసస్సప్తికారకః |
అవిజ్ఞాతవ్రజాకీర్ణపాండవాలోకనో జయీ || 168 ||

పార్థసారథ్యనిరతః ప్రాజ్ఞః పాండవదూత్యకృత్ |
విదురాతిథ్యసంతుష్టః కుంతీసంతోషదాయకః || 169 ||

సుయోధనతిరస్కృతా దుర్యోధనవికారవితీ |
విదురాభిష్టుతో నిత్యో వార్ణ్యో మంగలాత్మకః || 170 ||

పంచవింశతితత్త్వేశశ్చతుర్వింశతిదేహభాక్ |
సర్వానుగ్రాహకస్సర్వదాశార్థసతతార్చితః || 171 ||

అచింత్యో మధురాలాపస్సాధుదర్శీ దురాసదః |
మనుష్యధర్మానుగతః కౌరవేంద్రక్షయేక్షితా || 172 ||

ఉపేంద్రో దానవారాతిరురుగీతో మహాద్యుతిః |
బ్రహ్మణ్యదేవః శ్రుతిమాన్ గోబ్రాహ్మణహితాశయః || 173 ||

వరశీలశ్శివారంభస్సువిజ్ఞానవిమూర్తిమాన్ |
స్వభావశుద్ధస్సన్మిత్రస్సుశరణ్యస్సులక్షణః || 174 ||

దృతరాష్ట్రగతౌదృష్టిప్రదః కర్ణవిభేదనః |
ప్రతీదధ్యగ్విశ్వరూపవిస్మారితధనంజయః || 175 ||

సామగానప్రియో ధర్మధేనుర్వర్ణోత్తమోఽవ్యయః |
చతుర్యుగక్రియాకర్తా విశ్వరూపప్రదర్శకః || 176 ||

బ్రహ్మబోధపరిత్రాతపార్థో భీష్మార్థచక్రభృత్ |
అర్జునాయాసవిధ్వంసీ కాలదంష్ట్రావిభూషణః || 177 ||

సుజాతానంతమహిమా స్వప్నవ్యాపారితార్జునః |
అకాలసంధ్యాఘటనశ్చక్రాంతరితభాస్కరః || 178 ||

దుష్టప్రమథనః పార్థప్రతిజ్ఞాపరిపాలకః |
సింధురాజశిరఃపాతస్థానవక్తా వివేకదృక్ || 179 ||

సుభద్రాశోకహరణో ద్రోణోత్పేకాదివిస్మితః |
పార్థమన్యునిరాకర్తా పాండవోత్సవదాయకః || 180 ||

అంగుష్ఠాక్రాంతకౌంతేయరథశ్శక్తోఽహిశీర్షజిత్ |
కాలకోపప్రశమనో భీమసేనజయప్రదః || 181 ||

అశ్వత్థామవధాయాసత్రాతపాండుసుతః కృతీ |
ఇషీకాస్తప్రశమనో ద్రౌణిరక్షావిచక్షణః || 182 ||

పార్థాపహారితద్రౌణిదూడామణిరభంగురః |
దృతరాష్ట్రపరామృష్టభీమప్రతికృతిస్మయః || 183 ||

భీష్మబుద్ధిప్రదశ్శాంతశ్శరచ్చంద్రనిభాననః |
గదాగ్రజన్మా పాంచాలీప్రతిజ్ఞాపరిపాలకః || 184 ||

గాంధారికోపద్యగ్గుప్తధర్మసూనురనామయః |
ప్రపన్నార్తిభయచ్ఛేత్తా భీష్మశల్యవ్యధావహః || 185 ||

శాంతశ్శాంతనవోదీర్ఘసర్వధర్మసమాహితః |
స్మృతితల్పహ్మవిద్యార్థప్రీతపార్థో మహాస్త్రవిత్ || 186 ||

ప్రసాదపరమోదారో గాంగేయసుగతిప్రదః |
విపక్షపక్షక్షయకృత్పరీక్షిత్రాణరక్షణః || 187 ||

జగద్గురుర్ధర్మసూనోర్వాజిమేధప్రవర్తకః |
విహితార్థాప్తసత్కారో మాసకాత్పరివర్తదః || 188 ||

ఉత్తంకహర్షదాత్మీయదివ్యరూపప్రదర్శకః |
జనకావగతస్వోక్షభారతస్సర్వభావనః || 189 ||

అనోఽయాదవోద్దేకో విహితాప్తాదిపూజనః ||
సముద్రస్థాపితాశ్చర్యముసలో వృష్టివాహకః || 190 ||

మునిశాపాయుధః పద్మాసనాదిత్రిదశార్థితః |
వృష్టిప్రత్యవహారోత్కస్యదామగమనోత్సుకః || 191 ||

ప్రభాసాలోకనోద్యక్తో నానావిధనిమిత్తకృత్ |
సర్వయాదవసంసేవ్యస్సర్వోత్కృష్టపరిచ్ఛదః || 192 ||

వేలాకాననసంచారీ వేలానిలహృతశ్రమః |
కాలాత్మా యాదవోఽనంతస్సుతిసంతుష్టమానసః || 193 ||

ద్విజాలోకనసంతుష్టః పుణ్యతీర్థమహోత్సవః |
సత్కారాహ్లాదితాశేషభూసురస్సురవల్లభః || 194 ||

పుణ్యతీర్థాఘాతః పుణ్యః పుణ్యదస్తీర్థపావనః |
విప్రసాత్కృతగోకోటిశ్చతకోటిసువర్ణదః || 195 ||

స్వమాయామోహితాఽశేషవృష్టివీరో విశేషవిత్ |
జలజాయుధనిర్దేష్టా స్వాత్మావేశితయాదవః || 196 ||

దేవతాభీష్టవరదః కృతకృత్యః ప్రసన్నదీః |
స్థిరశేషాయుతబలస్సహస్రఫణివీక్షణః || 197 ||

బ్రహ్మవృక్షవరచ్ఛాయాసీనః పద్మాసనస్థితః |
ప్రత్యగాత్మా స్వభావార్థః ప్రణిధానపరాయణః || 198 ||

వ్యాధేషువిద్ధపూజ్యాంఘ్రిర్నిషాదభయమోచనః |
పులిందస్తుతిసంతుష్టః పులిందసుగతిప్రదః || 199 ||

దారుకార్పితపార్థాదికరణీయోక్తిరీశితా |
దివ్యదుందుభిసంయుక్తః పుష్పవృష్టిప్రపూజితః || 200 ||

పురాణః పరమేశానః పూర్ణభూమా పరిష్టుతః |
పతిరాద్యః పరం బ్రహ్మ పరమాత్మా పరాత్పరః || 201 ||

శ్రీపరమాత్మా పరాత్పరః ఓం నమః ఇతి |
ఫలశ్రుతిః -

ఇదం సహస్రం కృష్ణస్య నామ్నాం సర్వార్థదాయకమ్ |
అనంతరూపీ భగవాన్ వ్యాఖ్యాతాదౌ స్వయంభువే || 202 ||

తేన ప్రోక్తం వసిష్ఠాయ తతో లబ్ధ్వా పరాశరః |
వ్యాసాయ తేన సంప్రోక్తం శుకో వ్యాసాదవాప్తవాన్ || 203 ||

తచ్చిష్టైర్బహుభిర్భూమౌ ఖ్యాపితం ద్వాపరే యుగే |
కృష్ణాజ్ఞయా హరిహరః కలౌ ప్రఖ్యాపయద్విభుః || 204 ||

ఇదం పఠతి భక్త్యా యః శృణోతి చ సమాహితః |
స్వసిద్ధ్యై ప్రార్థయంత్యేనం తీర్థక్షేత్రాదిదేవతాః || 205 ||

ప్రాయశ్చిత్తాన్యశేషాణి నాలం యాని వ్యపోహితుమ్ |
తాని పాపాని నశ్యంతి సకృదస్య ప్రశంసనాత్ || 206 ||

ఋణత్రయవిముక్తస్య శ్రౌతస్మార్తానువర్తినః |
ఋషిస్త్రీమూర్తిరూపస్య ఫలం విందేదిదం పఠన్ || 207 ||

ఇదం నామసహస్రం యః పఠత్యేతచ్ఛృణోతి చ |
శివలింగసహస్రస్య స ప్రతిష్ఠాఫలం లభేత్ || 208 ||

ఇదం కిరీటీ సంజప్య జయీ పాశుపతాస్త్రభాక్ |
కృష్ణస్య ప్రాణభూతస్సన్ కృష్ణం సారథిమాప్తవాన్ || 209 ||

ద్రౌపద్యా దమయంత్యా చ సావిత్రి చ సుశీలయా |
దురితాని జితాన్యేతజ్జపాదాప్తం చ వాంఛితమ్ || 210 ||

కిమిదం బహునా శంసన్మానవో మోదనిర్భరః |
బ్రహ్మానందమవాప్యంతే కృష్ణసాయూజ్యమాప్నుయాత్ || 211 ||